

## இரத்மலாணை/ மொறட்டுவ மற்றும் ஜா - எல /ஏக்கல கழிவுநீர் அகற்றல் செயற்திட்டம் - 2016

இரத்மலாணை/ மொறட்டுவ மற்றும் ஜா - எல /ஏக்கல கழிவுநீர் அகற்றல் செயற்திட்டத்தின் 2016 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் மீதான கணக்காய்வு, இலங்கை அரசாங்கத்திற்கும் சுவேடிஸ் சர்வதேச அபிவிருத்தி ஒத்துழைப்பு முகவரிக்கும் (எஸ்ஐடிசீஏ) இடையில் கைச்சாத்திடப்பட்ட 2006 மார்ச் 02 ஆம் திகதிய 71001436 ஆம் இலக்க குறித்துரைக்கப்பட்ட உடன்படிக்கையின் 11 ஆம் உறுப்புரையுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையின் ஏற்பாடுகளுக்கமைய எனது பணிப்பின் கீழ் மேற்கொள்ளப்பட்டது.

### 1.2 செயற்திட்டத்தின் அமுலாக்கல், நோக்கங்கள், நிதியளித்தல் மற்றும் காலப்பகுதி

செயற்திட்டத்தின் குறித்துரைக்கப்பட்ட உடன்படிக்கையின் பிரகாரம், முன்னாள் நீர் வழங்கல் மற்றும் வடிகாலமைப்பு அமைச்சாகவிருந்த, தற்போதைய நகர திட்டமிடல் மற்றும் நீர் வழங்கல் அமைச்சு நிறைவேற்றல் முகவராக உள்ளதுடன் தேசிய நீர் வழங்கல் மற்றும் வடிகாலமைப்புச் சபை செயற்திட்டத்தின் அமுலாக்கல் முகவராக உள்ளது. சுற்றாடலிற்கோ அல்லது மக்களுக்கோ தீங்கில்லாதிருக்கின்ற அத்தகைய வழியில் சுத்திகரித்த கழிவுநீர் மற்றும் சாக்கடை அகற்றலுடன் மத்திய நீர் சுத்திகரிப்புப் பொறித்தொகுதியில் கைத்தொழில் மற்றும் வீட்டுக் கழிவுநீர்ச் சுத்திகரிப்பு என்பவற்றின் முறையான சேகரிப்புடன் இரத்மலாணை/ மொறட்டுவ மற்றும் ஜா-எல/ ஏக்கல ஆகிய இரண்டு பகுதிகளில் சூழல் மாசடைதல் முகாமைத்துவத்தை உறுதிப்படுத்துவதே செயற்திட்டத்தின் பிரதான குறிக்கோளாக உள்ளது. உணர்வுபூர்வமான சுற்றாடல் முறைமையிலுள்ள சுற்றாடல் நிலையில் முன்னேற்றமடைந்த பகுதிகளிலுள்ள மக்களிற்கான சுகாதாரம் மற்றும் வாழ்வாதாரத்தை முன்னேற்றுவதற்கு பங்களிப்புச் செய்வதும் இரத்மலாணை/ மொறட்டுவ மற்றும் ஜா-எல/ ஏக்கல பிரதேசங்களில் வடிகாலமைப்பு வலையமைப்புக்கள் மற்றும் சுத்திகரித்தல் வசதிகளின் ஏற்பாடுகள் ஊடாக கொழும்பைச் சுற்றியுள்ள கைத்தொழில் பகுதிகளின் நிலைபேறான அபிவிருத்தியை நிறுவதலும் செயற்திட்டத்தின் ஒட்டுமொத்த நீண்டகால குறிக்கோள்களாகும். குறித்துரைக்கப்பட்ட உடன்படிக்கையின் பிரகாரம், செயற்திட்டத்தின் மதிப்பிடப்பட்ட மொத்தக் கிரயம் ரூபா 12,135 மில்லியனிற்கு சமமான ஐ.அ.டொலர் 120.02 மில்லியனானதுடன் அதில் ரூபா 9,058 மில்லியனிற்கு சமமான ஐ.அ.டொலர் 91.92 மில்லியன் கடனாகவும் சுவேடிஸ் சர்வதேச அபிவிருத்தி ஒத்துழைப்பு முகவரால் ரூபா 474 மில்லியனிற்கு சமமான ஐ.அ.டொலர் 4.14 மில்லியன் மானியமாகவும் நிதியளிக்கப்படுவதற்கு உடன்பாடு காணப்பட்டது. மிகுதி ரூபா 2,603 மில்லியனிற்கு சமமான ஐ.அ.டொலர் 23.96 மில்லியன் இலங்கை அரசாங்கத்தால் நிதியளிக்கப்பட வேண்டுமென வேண்டப்பட்டது. பின்னர், செயற்திட்டத்தின் மொத்தக் கிரயம் ரூபா 17,471 மில்லியனிற்கு சமமான ஐ.அ.டொலர் 148.91 மில்லியன் வரை திருத்தப்பட்டதுடன் அதில் ரூபா 11,315 மில்லியனிற்கு சமமான ஐ.அ.டொலர் 95.06 மில்லியன் கடனாகவும் ரூபா 1,034 மில்லியனிற்கு சமமான ஐ.அ.டொலர் 8.99 மில்லியன் சுவேடிஸ் சர்வதேச அபிவிருத்தி ஒத்துழைப்பு முகவரால் மானியமாகவும் நிதியளிக்கப்படுவதற்கு உடன்பாடு காணப்பட்டது. செயற்திட்டமானது அதன் நடவடிக்கைகளை 2008 பெப்ரவரி 01 இல் ஆரம்பித்திருந்ததுடன் 2013 யூன் 30 அளவில் பூர்த்தியாக்கப்பட வேண்டுமென்று பட்டியலிடப்பட்டிருந்தது. பின்னர், செயற்திட்டத்தின் காலப்பகுதி 2016 யூன் 30 வரை நீடிக்கப்பட்டிருந்தது. எவ்வாறாயினும், 2016 திசெம்பர் 31 இல் முடிவடைந்த ஆண்டிற்கான செயற்திட்டத்தின் நிதிக்கூற்றுக்கள் தயாரிக்கப்பட்டு கணக்காய்விற்காக தயாரிக்கப்பட்டிருந்தது.

### 1.3 நிதிக்கூற்றுக்களிற்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களில் இருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் தீர்மானிக்கும் அத்தகைய உள்ளகக் கட்டுப்பாடுகளிற்கும் முகாமைத்துவம் பொறுப்பாகும்.

### 1.4 கணக்காய்வாளரின் பொறுப்பு

எனது கணக்காய்வின் அடிப்படையில் இந் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுக்கின்றன. நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக் கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் செயற்திட்டத்தின் நிதிக்கூற்றுக்களைத்

தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி செயற்திட்டத்தின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன். பின்வருவனவற்றை மதிப்பிடுவதற்கு அவசியமானவையாகக் காணப்பட்ட அவ்வாறான செவ்வையினையும் அப் பரிசோதனை உள்ளடக்கியுள்ளது.

- (அ) செயற்திட்ட முகாமைத்துவம் மீதான திருப்திகரமான கட்டுப்பாட்டையும், செயற்திட்ட தொழிற்பாடுகள் தொடர்பான, ஏடுகள், பதிவேடுகள் முதலியவற்றின் நம்பகத்தன்மையையும் நிச்சயப்படுத்துவதற்கேற்றவாறு உள்ளகக் கட்டுப்பாட்டின் நோக்கில் முறைமைகளும் கட்டுப்பாடுகளும் போதியளவில் இருந்தனவா என்பதும்,
- (ஆ) செயற்திட்டத்தின் நிதிக்கூற்றுக்களில் காட்டப்பட்ட செலவினம் செயற்திட்டத்தால் பேணப்பட்ட மேம்படுத்தப்பட்ட நிதி அறிக்கைகள் மற்றும் செயன்முன்னேற்ற அறிக்கைகள் என்பவற்றுக்கிணங்க திருப்திகரமாக இணக்கம் செய்யப்பட்டிருந்தனவா என்பதும்,
- (இ) இலங்கை அரசாங்கம் மற்றும் கடன்வழங்கும் முகவர் என்பவற்றின் நிதிகளிலிருந்தான செயற்திட்ட செலவினங்கள், நிதிசார் மற்றும் பௌதீகரீதியில் செயற்திட்டத்தின் முன்னேற்றம், செயற்திட்ட தொழிற்பாடுகளிலிருந்து உருவாகிய சொத்துக்கள் மற்றும் பொறுப்புக்கள், கடன் மற்றும் மானியம் முதலியவற்றிலிருந்து மேற்கொள்ளப்பட்ட கொள்வனவுகளை இனங்காணுதல் என்பவற்றை தொடர்ச்சியான அடிப்படையில் காட்டும் வண்ணம் போதிய கணக்கீட்டுப் பதிவேடுகள் பேணப்பட்டிருந்தனவா என்பதும்,
- (ஈ) கட்டு நிதிய நிதியக் கணக்கிற்கான ஆரம்ப மற்றும் இறுதி மீதிகள், அதிலிருந்தான பற்றுதல்கள் மற்றும் அதற்கான மீள்நிரப்பல்கள் என்பன செயற்திட்டத்தால் பேணப்பட்ட ஏடுகள் மற்றும் பதிவேடுகளில் உண்மையாகவும் நியாயபூர்வமாகவும் வெளிப்படுத்தப்பட்டிருந்தனவா என்பதுடன் 2016 திசெம்பர் 31 இல் உள்ளவாறான மீதி அத் திகதியிலுள்ளவாறான இலங்கை மத்திய வங்கியின் (சீபீஎஸ்எல்) கணக்கீட்டுப் பதிவேடுகளுடன் திருப்திகரமாக இணக்கம் செய்யப்பட்டிருந்ததா என்பதும்
- (உ) கடன் மற்றும் மானியத்தின் கீழ் வழங்கப்பட்ட நிதிகள், பொருட்கள், மற்றும் உபகரணங்கள் என்பன செயற்திட்டத்தின் நோக்கங்களுக்காக பயன்படுத்தப்பட்டு இருந்தனவா என்பதும்,
- (ஊ) செயற்திட்டத்தின் அமுலாக்கலுக்காகக் கடைப்பிடிக்கப்பட்ட வகைப்படுத்தலுக்கு இணங்க செலவினங்கள் சரியாக இனங்காணப்பட்டிருந்தனவா என்பதும்,
- (எ) இலங்கை கணக்கீட்டு நியமங்களின் அடிப்படையில் நிதிக்கூற்றுக்கள் தயாரிக்கப்பட்டிருந்தனவா என்பதும்,
- (ஏ) எனது முன்னைய ஆண்டு கணக்காய்வு அறிக்கையில் சுட்டிக்காட்டப்பட்ட விடயங்களை திருத்துவதற்கு முகாமைத்துவத்தால் திருப்திகரமான அளவீடுகள் எடுக்கப்பட்டிருந்தனவா என்பதும், மற்றும்
- (ஐ) கடன் மற்றும் மானிய உடன்படிக்கையில் குறித்துரைக்கப்பட்ட நிதிசார் உடன்பாடுகளுடன் இணங்கியிருந்தனவா என்பதும் ஆகும்.

## 1.5 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கொடுக்கின்றது.

## 2. நிதிக்கூற்றுக்கள்

### 2.1 அபிப்பிராயம்

இதுவரையான எனது ஆய்வின் மூலம் தென்படுவதும் எனக்குக் கிடைக்கப்பெற்ற சிறந்த தகவல்கள் மற்றும் எனக்கு வழங்கப்பட்ட விளக்கங்களுக்கு அமையவும் இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களிலிருந்து எழுகின்ற சீராக்கல்களின் தாக்கங்களைத் தவிர்த்தும்,

- (அ) செயற்திட்டமானது 2016 திசெம்பர் 31 இல் முடிவடைந்த ஆண்டிற்காக முறையான கணக்கீட்டுக் பதிவேடுகளை பேணியிருந்ததுடன் நிதிக்கூற்றுக்களானவை இலங்கை கணக்கீட்டு நியமங்களுக்கிணங்க 2016 திசெம்பர் 31 இல் உள்ளவாறான செயற்திட்டத்தின் நிலவரத்தை உண்மையாகவும் நியாயபூர்வமாகவும் காட்டுகின்றன என்றும்,
- (ஆ) வழங்கப்பட்ட நிதிகள் அவை வழங்கப்பட்ட நோக்கங்களுக்காகவே பயன்படுத்தப்பட்டிருந்தன என்றும்,
- (இ) குறித்துரைக்கப்பட்ட உடன்படிக்கையில் குறிப்பிடப்பட்டுள்ள வேண்டுகைகளுக்கு இணங்க, மீளளிப்புக்கான விண்ணப்பங்களுக்கான ஆதாரமானவையாக, சமர்ப்பிக்கப்பட்ட செலவினக் கூற்றுக்கள் மீது நியாயபூர்வமாக நம்பிக்கைகொள்ள முடிந்திருந்ததென்றும்,
- (ஈ) எனது முன்னைய ஆண்டு கணக்காய்வு அறிக்கையில் சுட்டிக்காட்டப்பட்ட விடயங்களை திருத்துவதற்கு முகாமைத்துவத்தால் திருப்திகரமான அளவீடுகள் எடுக்கப்பட்டிருந்தன என்றும், மற்றும்
- (உ) குறித்துரைக்கப்பட்ட உடன்படிக்கையில் குறித்துரைக்கப்பட்ட நிதிசார் உடன்பாடுகளுடன் இணங்கியிருந்தன என்றும், நான் அபிப்பிராயப்படுகின்றேன்.

### 2.2. நிதிக்கூற்றுக்கள் மீதான கருத்துரைகள்

#### 2.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிதிக்கூற்றுக்களில் காட்டப்பட்ட ரூபா 299.58 மில்லியன் கூட்டுத்தொகையான நேரடிக் கொடுப்பனவுகள் வெளிநாட்டு வளங்கள் திணைக்களத்தில் பதியப்பட்ட ரூபா 306.84 மில்லியன் கூட்டுத்தொகையான நேரடிக் கொடுப்பனவுகளுடன் உடன்பட்டிருக்கவில்லை.
- (ஆ) தேசிய நீர் வழங்கல் மற்றும் வடிகாலமைப்புச் சபைக்கு கையளிக்கப்பட்டிருந்த நிலையான சொத்துக்கள் தொடர்பாக பேரேட்டுக் கணக்குகளில் அவசியமான கணக்கீட்டுச் சீராக்கல்கள் செய்யப்பட்டிருக்கவில்லை என அவதானிக்கப்பட்டது. ஆகவே, தேசிய நீர் வழங்கல் மற்றும் வடிகாலமைப்புச் சபைக்கு மீளாய்வாண்டின் போது கைளிக்கப்பட்ட ரூபா 3.06 மில்லியன் தொகையான மோட்டார் வாகங்களின் பெறுமதி பொறி, ஆதனங்கள் மற்றும் உபகரணங்களின் பெறுமதியிலிருந்து கழிப்பதற்குப் பதிலாக மூலதன நடைபெறும் வேலைகளிலிருந்து கழிக்கப்பட்டிருந்தது.

#### 2.2.2 சட்டங்கள், விதிகள் மற்றும் பிரமாணங்கள் போன்றவற்றுடன் இணங்காமை

கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

- (அ) 1987 இன் 03 ஆம் இலக்க அரசு ஒப்பந்த அதிகாரச்சட்டத்தின் 08 ஆம் பிரிவின் பிரகாரம், ரூபா 5 மில்லியன் பெறுமதியை விஞ்சி ஏற்றுக்கொள்ளப்பட்ட ஒப்பந்தகாரர்கள் அரசு ஒப்பந்த பதிவேட்டின் கீழ் பதிவு செய்யப்பட்டிருக்க வேண்டும். மேலும், ஒப்பந்தம் வழங்கிய பின்னர் 60 நாட்களிற்குள் உடன்படிக்கை அரசு ஒப்பந்த பதிவேட்டில் பதிவு செய்யப்பட வேண்டும். எவ்வாறாயினும் செயற்திட்டத்துடன் ஈடுபட்டுள்ள ஒப்பந்தகாரர்கள் மேற்குறிப்பிட்ட வேண்டுகைகளுடன் இணங்கியிருக்கவில்லை.

(ஆ) அரசாங்க கொள்வனவு வழிகாட்டலின் 5.4.12 ஆம் பந்தி, 2002 இன் 14 ஆம் இலக்க பெறுமதி சேர் வரிகள் அதிகாரச்சட்டத்தின் 21 ஆம் பிரிவு மற்றும் 2002 செப்டெம்பர் 30 ஆந் திகதிய 364(3) ஆம் இலக்க அரச நிதிச் சுற்றறிக்கையின் 5 ஆம் பந்தி என்பவற்றிற்கு அமைய கணக்காய்வாளர் தலைமை அதிபதிக்கான பிரதியுடன் உள்நாட்டு இறைவரி ஆணையாளர் நாயகத்திற்கு பெறுமதி சேர் வரிகளின் கொடுப்பனவு மீதான மாதாந்த அறிக்கை சமர்ப்பிக்கப்பட்டிருக்கவில்லை. 2016 திசெம்பர் 31 வரை செலுத்தப்பட்ட பெறுமதி சேர் வரியின் மொத்தப் பெறுமதி ரூபா 1,448.32 மில்லியனாகும்.

3. நிதிசார் மற்றும் பௌதீக செயலாற்றல்

3.1 நிதிகளின் பயன்பாடு

நிதியளிப்பு, மீளாய்வாண்டிற்கான பாதீட்டு ஏற்பாடு, மீளாய்வாண்டின் போது மற்றும் 2016 திசெம்பர் 31 வரையான நிதிகளின் பயன்பாடு தொடர்பான சில முக்கியமான புள்ளிவிபரங்கள் கீழே காட்டப்பட்டுள்ளன.

மூலம்	கடன் உடன்படிக்கையின் நிதியளிப்பதற்காக உடன்பட்ட தொகை				மீளாய்வாண்டிற்கான பாதீட்டு மதிப்பீட்டில் செய்யப்பட்ட ஒதுக்கீடு	பயன்படுத்திய நிதிகள்			
	ஆரம்ப ஒதுக்கீடு		திருத்திய ஒதுக்கீடு			மீளாய்வாண்டின் போது	2016 திசெம்பர் 31 இல் உள்ளவாறு		
	ஐ.அ.டொலர் மில்லியன்	ரூபா மில்லியன்	ஐ.அ.டொலர் மில்லியன்	ரூபா மில்லியன்	ரூபா மில்லியன்	ஐ.அ.டொலர் மில்லியன்	ரூபா மில்லியன்	ஐ.அ.டொலர் மில்லியன்	ரூபா மில்லியன்
<b>எஸ்ஐடிசீஏ</b>									
- கடன்	91.92	9,058	95.06	11,315	250	2.21	321.29	92.49	10,790.13
- மானியம்	4.14	474	8.99	1,034	16	0.06	9.67	8.20	978.79
இலங்கை அரசாங்கம்	23.96	2,603	44.86	5,122	210	0.85	123.94	29.58	3,873.56
<b>மொத்தம்</b>	<b>120.02</b>	<b>12,135</b>	<b>148.91</b>	<b>17,471</b>	<b>476</b>	<b>3.12</b>	<b>454.90</b>	<b>130.27</b>	<b>15,642.48</b>

### 3.2. பௌதீக செயன்முன்னேற்றம்

செயற்திட்டத்தால் சமர்ப்பிக்கப்பட்ட முன்னேற்ற அறிக்கைகளின் பிரகாரம், ஐா-எல/ ஏக்கல கழிவுநீர் சுத்திகரிப்பு பொறி மற்றும் குழாயிடல் நடவடிக்கைகளின் நிர்மாண வேலைகள் 2012 திசெம்பர் 31 இல் உள்ளவாறு பூர்த்தியாக்கப்பட்டிருந்தது. மொறட்டுவ/ இரத்மலாணை கழிவுநீர் சுத்திகரிப்பு பொறி மற்றும் குழாயிடல் நடவடிக்கைகளின் நிர்மாண வேலைகள் 2015 திசெம்பர் 31 இல் உள்ளவாறு பூர்த்தியாக்கப்பட்டிருந்த போதிலும் 4.5 கிலோமீற்றர் குழாய் பொருத்துதல் நடவடிக்கைகள் 2016 திசெம்பர் 31 வரையும் பூர்த்தியாக்கப்பட்டிருக்கவில்லை. பெறப்பட்ட தகவல்களின் பிரகாரம், குழாய் பொருத்துதல் நடவடிக்கைகளின் மிகுதி வேலைகள் செயற்திட்டத்தின் கட்டம் II இன் கீழ் பூர்த்தியாக்கப்பட வேண்டுமென தீர்மானிக்கப்பட்டது.

### 3.3. ஒப்பந்த நிர்வாகம்

2008 இல் வழங்கப்பட்ட இரத்மலாணை/ மொறட்டுவ கழிவுநீர் அகற்றல் முறைமைக்கான ஒப்பந்தம் செயற்திட்டக் காலப்பகுதியின் போது ஒப்பந்தகாரர் வங்கி கடனை தீர்க்க முடியாமையால் செயற்திட்டத்தால் 2013 இல் இடைநிறுத்தப்பட்டிருந்தது. எவ்வாறாயினும் செயற்திட்டமானது ஒப்பந்தகாரரால் விடப்பட்டவற்றில், ஐ.அ.டொலர் 10.50 மில்லியனை அறவிடுவதற்கு இயலக்கூடியவாறு இருந்தது. மேலும், செயற்திட்டமானது ஒப்பந்தகாரருக்கு செய்யப்பட்ட ஐ.அ.டொலர் 6.74 மில்லியன் தொகையான மேலதிக கொடுப்பனவுகளை அறவிடுவதற்கு நடவடிக்கை எடுத்திருக்கவில்லை.

### 3.4. வழமைக்கு மாறான கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) தேசிய நீர் வழங்கல் மற்றும் வடிகாலமைப்புச் சபையின் ஊழியர்களின் சொய்சாபுர விடுதிகளின் நிர்மாணங்களிற்காக செயற்திட்டத்தால் செலவிக்கப்பட்ட ரூபா 123.84 மில்லியன் செயற்திட்டத்தின் நோக்கங்களுடன் நேரடியாக தொடர்புபட்டிருக்கவில்லை.

(ஆ) செயற்திட்டத்திக் கட்டம் II இற்கான காணி சுவீகரிப்பிற்காக செயற்திட்டத்தால் செலவழிக்கப்பட்ட ரூபா 1.40 மில்லியன் தொகை செயற்திட்டத்தின் நோக்கங்களுடன் நேரடியாக தொடர்புபட்டிருக்கவில்லை.

### 3.5. சர்ச்சைக்குரிய தன்மையான விடயங்கள்

பின்வரும் அவதானிப்புகள் மேற்கொள்ளப்படுகின்றன.

(அ) குறித்துரைக்கப்பட்ட உடன்படிக்கையின் I ஆம் உறுப்புரையின் பிரகாரம், சுத்திகரிக்கப்பட்ட தண்ணீர் மற்றும் சேறு மொறட்டுவை/ இரத்மலாணை மற்றும் ஐா-எல/ ஏக்கல கழிவு நீர் கட்டுப்பாட்டு சுத்திகரிப்பு பொறிகள் தொர்பில் சுற்றுச்சூழல் மற்றும் உயிரினங்கள் என்பவற்றிற்கு தீங்கற்ற வழிகளில் அகற்றப்பட வேண்டும். தொடர்ச்சியான அடிப்படையில் பரிசோதித்தல் முறையொன்று உலர்த்திய சேறு பேணுதல் முகாமைத்துவத்திற்காக அனுமதி வழங்கப்பட்டிருந்த போதிலும், அவற்றின் மீது முறையான பொறிமுறையொன்றினை அறிமுகப்படுத்துவதற்கு நடவடிக்கை எடுக்கப்பட்டிருக்கவில்லை.

(ஆ) வீதி சீர்படுத்தல் வேலைகளிற்காக 2009, 2010 மற்றும் 2011 ஆம் ஆண்டுகளில் பெறப்பட்டிருந்த ரூபா 20.82 மில்லியன் கூட்டுத்தொகையான 10 வங்கி உத்தரவாதங்களின் பெறுமதி உரிய வேலைகள் ஏற்கனவே பூர்த்தியாக்கப்பட்டு உரிய அதிகாரிகளிற்கு கையளிக்கப்பட்டிருந்த போதிலும், 2016 ஏப்ரல் 30 வரையும் விடுவிக்கப்பட்டிருக்கவில்லை. மேலும், வீதி சீர்படுத்தல் வேலைகளிற்காக 2012 மற்றும் 2013 ஆம் ஆண்டுகளில் வீதி அபிவிருத்தி அதிகாரசபையில் இடப்பட்ட ரூபா 12.98 மில்லியன் கூட்டுத்தொகையான 05 மீளளிக்க வேண்டிய வைப்புகள் அத்தகைய ஒப்பந்தங்களின் உத்தரவாத காலப்பகுதி ஏற்கனவே காலவாதியாகியிருந்த போதிலும் மீளப்பெறுவதற்கு நடவடிக்கை எடுக்கப்பட்டிருக்கவில்லை.

### 3.6. செயற்திட்டத்தின் நடவடிக்கைகளை முடிவுறுத்தல்

செயற்திட்டத்தின் நடவடிக்கைகள் 2016 யூன் 30 இல் முடிவுறுத்தப்பட்டிருந்த போதிலும் செயற்திட்டத்தின் சகல சொத்துக்கள் பொறுப்புக்களை மாற்றுதல் மற்றும் கணக்கொழிப்பு நோக்கத்திற்கான நிதிக்கூற்றுக்களைத்த தயாரித்தல் என்பவற்றிற்கு நிறைவேற்றல் முகவரால் நடவடிக்கை எடுக்கப்பட்டிருக்கவில்லை.